

સુખ-દુઃખ લક્ષ્મીનું

સુખ-દુઃખ લક્ષ્મીનું આવનજાવન, માધ્યમ-મધ્યમ પતિતપાવન;
પાપાનુબંધી પુણ્યની લક્ષ્મી,
અક્કરમી તો સુખમાંયે દુઃખી.

આતમલક્ષ્મીને ઉત્પાત ટૂંકો કાળ, શાશ્વત સંગીને દુઃખનો દુષ્કાળ;
નિયમથી ચોરી શુદ્ધ કસોટી,
અનિયમિત લક્ષ્મી ચોરથીયે ભૂંડી.

શૂરવીર પાપી મોક્ષાધિકારી, નિર્બળ ધરમી પરદેશ નિરાશ્રિત;
અહંકારી ત્યાગ, ચિત્તમાં ન વિરાગ,
અભેદ વિના ક્યાંથી મોક્ષ-વિરાટ ?

સૂક્ષ્મ અહંકારી વાણીનું હથિયાર, ખુદને જ ખૂંચે કંચન-કટાર;
સમ્યક્ હથિયારે હિંસાબ-કિતાબ,
સરવૈયા ખાતે 'શૂન્ય' જવાબ.

મનના ભિખારીને નિરર્થક લક્ષ્મી, રાજેશ્રી લક્ષ્મી 'શુદ્ધાત્મા' તરસી;
સ્વાધીન સમજે છે સુખ-દુઃખ કલ્પિત,
શુદ્ધ સ્વરૂપને સ્વસુખ અસીમિત.

“અક્રમજ્ઞાની” ધર્મચક્રનું રક્ષણ, છડિયું પુકારે પ્રત્યેક પગરવ;
માધ્યમ-મધ્યમ પુણ્યાનુબંધી,
'દાદા' વીતરાગીની બાંધી છે કંઠી.
શતદલ ખીલ્યો અંતરઆશય,
ઈચ્છે છે ગાયક સંઘ-વિજય.
સર્વેચ્છા શૂન્યક પૂર્ણમ્ જ્ઞાનાંજય,
કાયમનું સુખ જ કેવળ સિદ્ધાલય. - સુખ-દુઃખ...

